



MG2  
.B595L

MG2 .B59 5L  
INSTITUTE  
OF  
ISLAMIC  
STUDIES

50529 ★

McGILL  
UNIVERSITY

2719786





# پیشوا

شمس العلامولوی سید علی بیگ ای - بی اے - بی ایل

کا

کتاب کلیلہ و دمنہ اوسکی ہسٹری اور اوسکی کامانیو تکماخذیر

متعلق اجلاس ششم

# محمد انیسویں کا نقش

منعقدہ

۱۸۹۱ء دسمبر ۳۰ و ۲۹ و ۲۸

بمقام علیگڑہ

مطبع منقذہ ہماگہ تمام قاعلیان صنوی طبعشد

۱۸۹۲ء

کتاب خانہ

Lucerne

2/20/22

لے ہو استقا

Lay Khar

شمس العلماء مولوی سید علی بگڑھی - بی اے - بی ایل

کا

کتاب کلیدہ و دمنہ او سکی ہسٹری اور او سکی کمانیوٹکس ماخذ پر

متعلق اجلاس ششم

Bilqirāmt

محمد انیسویں کا لفظ

منعقدہ

۱۹۰۶ء ۲۸ و ۲۹ و ۳۰ دسمبر ۱۹۰۶ء

بمقام علیگڑھ

در مطبعہ عاگہ ہتھام قلعہ علیخان صوفیہ طبع شد

۱۹۰۶ء



بِسْمِ اللّٰهِ الرَّحْمٰنِ الرَّحِیْمِ

کتاب کلید و دمنہ ایک مجموعہ حکایات ہے جسکو ابن مقفع نے زبان پہلوی سے عربی میں ترجمہ کیا عبدالبن المقفع الکاتب ایک مشہور شخص ہے ابن خلدان نے اسکے احوال میں لکھا ہے کہ اس کا باپ گبر تھا اور اصلی نام اسکا داوودیتنا اور ولایت فارس کا عامل تھا۔ تغلب کی علت میں اوس کا ہاتھ شکنجہ میں کسا گیا اور اس حدیث سے خشک ہو گیا جسکی وجہ سے اوس کا نام المقفع پڑ گیا۔ خود عبدالسہ ۲۵۰ھ میں پیدا ہوا اور اوس نے اپنے آبائی مذہب میں تعلیم پائی۔ لیکن صغر میں ہی میں خلیفہ منصور کے چچا عیسیٰ بن علی کے ہاتھ پر ایمان لایا۔ یہ ایک مشہور تاریخ واقعہ ہے کہ عیسیٰ کے بہائی عبدالسہ نے خلیفہ منصور سے بغاوت کی اور خلافت کا دعویٰ کیا لیکن خلیفہ کی فوج نے اوسکو شکست دی اور اوسنے بہاگ کر اپنے بہائیوں عیسیٰ



اور سلیمان کے پاس پناہ لی۔ دونوں بہائیوں نے بیچ میں پڑ کر خلیفہ سے اوس کا قصور معاف کرایا اور منصور نے معافی نامہ لکھ دینے کا وعدہ کیا۔ اس دستاویز کا مسودہ عیسیٰ بن علی نے ابن المقفع سے کرایا اور اوس نے اوس میں ایسے سخت الفاظ لکھے کہ خلیفہ کو غصہ آیا اور سفیان عامل بصرہ کو اوس کے قتل کا حکم دیا۔ سفیان پہلے ہی سے ابن المقفع کا دشمن تھا اب اوس کو یہ موقع ہاتھ آیا۔ ایک روز عیسیٰ نے ابن المقفع کو سفیان کے پاس نیا بٹہ بھیجا۔ لوگوں نے اوس کو دروازہ کے اندر جاتے ہوئے دیکھا لیکن باہر نکلتے ہوئے کسی نے نہ دیکھا۔ المیدانی لکھتا ہے کہ سفیان نے تنور گرم کرایا اور اوس میں ابن المقفع کو ڈال کر دروازہ بند کر دیا اور یہ کہہ کر زنا تفتویٰ اس طرح سے مارنے میں کوئی گناہ نہیں ہے۔ غرض کہ بھائیوں کے جھگڑے میں اس عالم بختجو اور نشی بے بدل کی جان مفت میں گئی۔

ابن المقفع نے کئی کتابیں پہلوی سے عربی میں ترجمہ کیں۔ الذہبی نے کتاب الفہرست میں علاوہ کلیلہ و دمنہ کے کتاب خدا کی نامہ۔ اور آئین نامہ۔ اور کتاب منرک اور کتاب تاج کا ذکر کیا ہے۔ اور المسعودی نے مروج الذهب میں علاوہ انکے کئی ایک تاریخوں کے نام لکھے ہیں جنکو ابن المقفع نے پہلوی سے ترجمہ کیا۔

ابن المقفع اگرچہ عرب نہ تھا لیکن اوس کی عربی دانی کو اسمعی نے بھی تسلیم کیا ہے اور علی بن مقلہ وزیر نے اون دس آدمیوں کی فہرست میں جو بلغاء الناس سمجھے جاتے ہیں ابن المقفع کا نام سب سے اول لکھا ہے۔ اوسکی فصاحت کا ایک بڑا ثبوت یہ ہے کہ ابو تمام نے حماسہ کے باب المراثی میں اوسکی ایک نظم کو شریک کیا ہے جسکا پہلا شعر یہ ہے۔

سَرِيْنَا اِبَاعَمْرٍ وَاَحْمَرٌ مِّثْلَهُ

فَلِلّٰهِ نَيْبُ الْحَادِثَاتِ بِمَنْ وَقَعَ

تیسرا شعر نہایت مزہ دار ہے۔

فَقَدْ جَرَفْنَا فَنَقَدْ نَالَكِ اَنْتَا

اَمِنَّا عَلٰى كُلِّ الرَّزَايَا مِنْ الْجَمْعِ

غرض یہی ابن القفیع مترجم اوس کتاب کا ہے جو کلیدہ و دمنہ و حکایات بید پاپیل پانوار سہیلی و حکایات لقمان وغیرہ وغیرہ ناموں سے مشہور ہے۔ اور زیادہ تر تعجب خیز یہ امر ہے کہ اگرچہ جیسا آگے چلکر معلوم ہوگا ان حکایات کی اصل ہندوستان سے ہے اور انکا ترجمہ سنسکرت سے زبان پہلوی میں خسرو نوشیروان کے عہد سلطنت میں (جو ۵۳۱ سے ۵۷۹ عیسوی تک تھا) ہوا تھا لیکن یہ اصل سنسکرت اور ترجمہ پہلوی دونوں مفقود ہیں اور ان حکایات کے متعدد ترجمے مختلف یورپ کی زبانوں میں اور انکی اشاعت تقریباً تمام عالم میں اسی عربی ترجمہ کے ذریعہ سے ہوئی ہے۔

مذہب بدہ کے اعتقادات میں سے ایک بہت بڑا اعتقاد یہ ہے کہ انسان اس عالم فانی میں ایک ہی مرتبہ نہیں آتا بلکہ متعدد مرتبہ اور جس قسم کے اسکے اعمال کسی ایک خاص زندگی میں ہوتے ہیں اسی کے موافق دوسری زندگی میں اوسکی پیدائش ہوتی ہے۔ مثلاً اگر اوسنے کسی خاص زندگی میں اچھے کام کئے ہیں تو آئندہ کی زندگی میں وہ اچھی حالت میں پیدا ہوگا۔ اور اگر بُرے کام کئے ہیں تو بری حالت میں۔ غرض سناہ کافات و مجازات کا فیصلہ جسکی وقت دنیا میں ہر ایک مذہب کو چڑھی ہے اور جسکی وجہ سے اکثر مذاہب میں ایک عقیبی اور اوسکے تمام نوازش کو ماننا ضرور چڑھا ہے مذہب بدہ نے ان زندگیوں کی تعداد اور ہر ایک حالت زندگی کی اوسکی

زندگی ماقبل کے اعمال پر موقوف ہونے سے کیا ہے ان زندگیوں میں کچھ ضرور نہیں ہے کہ  
 بندہ گرفتار کیونکہ حقیقت میں بار بار دنیا میں پیدا ہونا اور دنیا کے انقلابات کو جیلنا ایک قسم  
 کی گرفتاری ہے ہمیشہ انسان ہی کی صورت میں پیدا ہو۔ ممکن ہے کہ وہ کسی حیوان کے  
 روپ میں جنم لے اور اپنی ان متعدد زندگیوں میں سے کوئی خاص زندگی یا کئی زندگیاں  
 حیوان ہی کی صورت میں بسر کرے۔ یہ سلسلہ بار بار دنیا میں آنے اور دنیا سے جانے کا  
 ایسا تکلیف دہ ہے کہ ہر نیک چلن اور دیندار بدہست کی یہی خواہش رہتی ہے کہ یہ طرح  
 یہ سلسلہ منقطع ہو جاوے۔ اور اسکی القطع کی یہی صورت ہے کہ چند زندگیوں میں اوس  
 ایسے نیک افعال سرزد ہوں کہ وہ پھر دنیا میں نہ آوے۔ چراغ حیات اوس کا جو بار بار گل ہوتا  
 اور سلگتا ہے وہ ہمیشہ کے لئے گل ہو جاوے۔ اس الطفاے دایمی چراغ حیات کا نام بدہ  
 مذہب میں نروان ہے اور ہر ایک بدہست کی نجات یا بہشت یا عیش جاودانی یہی نروان ہے  
 نروان کسی قسم کی زندگی نہیں ہے بلکہ محض سلسلہ زندگی کا منقطع ہو جانا ہے۔ یاد رکھنا چاہیے  
 کہ نروان کے معنی یہ نہیں ہیں کہ انسان کی روح منبع ارواح یعنی برہما میں جا ملتی ہے۔ یہ مذہب  
 ویدانت کا خیال ہے۔ بدہست نروان کے معنی محض چراغ زندگی کا گل ہو جانا ہے۔ مذہب بدہ  
 میں روح کوئی چیز نہیں ہے اور زندگیوں کے سلسلہ سے یہ مراد نہیں ہے کہ کسی شخص کی روح  
 دوسرے میں حلول کر جاتی ہے بلکہ یہ مراد ہے کہ ایک شخص کے مجموعہ اعمال کا وارث دوسرا  
 شخص ہوتا ہے۔ وہ اجزائے جسمانی و روحانی جسے انسان بنا ہوا ہے اور جنکو بدہست مذہب  
 میں اسگندہ کہتے ہیں انسان کے مرنے کے ساتھ ہی منتشر ہو جاتے ہیں لیکن اس کے مجموعہ

اعمال کی قوت اور وہ خواہش بقائے سلسلہ حیات جسکو اچھا و اچھا کہتے ہیں یہ دونوں ملکر ان اجزا کو  
 پہنچا رہا ہم کر دیتے ہیں اور ان سے ایک دوسرا جاندار حیوان ہو یا انسان بنتی ہوتا ہے اور شخص متوفی  
 کے مجموعہ اعمال کا وارث بن جاتا ہے۔ غرض زندگی ماقبل اور زندگی مابعد میں تعلق اور لگانگی پیدا  
 کر نیوالی ایسی مجموعہ اعمال ہے۔ اگر زندگیوں کے سلسلہ کو کتاب کہیے تو مجموعہ اعمال اس کتاب کا  
 شیرازہ ہے یا اگر اس کو تسبیح سے تعبیر کیجئے تو مجموعہ اعمال اس تسبیح کا ڈورا ہے۔

غرض مذہب بدہ کی رو سے کسی ایک انسان کی سوانح عمری نہایت طول طویل شے ہے۔  
 یعنی یہ سوانح عمری محض ایک ہی عمر کی سرگذشت نہیں ہے بلکہ کل ماقبل کی زندگیوں کی سرگذشت  
 اوس میں شامل ہے۔ خود گوتم بدہ نے جو بانی اس مذہب کا ہے امتحان کے زمانہ میں اور بدہ ہونے  
 سے پہلے ایک بڑا سلسلہ ان زندگیوں کا طے کیا ہے۔ اور وقتاً فوقتاً مختلف مواقع پر اوس نے  
 اپنے شاگردوں سے اپنی چھپی زندگیوں کے حالات بیان کئے ہیں۔ ان حالات کے پاسنو  
 پچاس روایات ہیں اور اس مجموعہ کا نام کتاب جاتا ہے یعنی کتاب پیدائش ہے۔ ہر ایک روایت  
 کی ابتدا اس طرح یہ ہوئی ہے۔ کہ کوئی واقعہ پیش آیا ہے اور گوتم نے اپنی پرانی زندگیوں میں  
 سے اسی کے ماثل ایک واقعہ بیان کیا ہے اور اوس کے اخیر پر نصیحت کی ہے اور یہ نصیحت اکثر  
 نظم میں ہے۔ غرض ان سرگذشتوں کے پڑھنے سے بالکل گلستان یا القمان کی حکایات کا مزہ آتا  
 ہے۔ چونکہ گوتم کو از روئے کشف کے اپنی کل چھپی زندگیوں کے حالات مستحضر تھے ہر ایک موقع پر  
 انہیں کی تشکیل لایا کرتا تھا۔ اس کتاب کی ایک شرح بھی ہے جس میں ہر ایک حکایت کے متعلق  
 یہ لکھا ہے کہ گوتم نے اوسکو کس موقع پر بیان کیا۔ یہ کتاب سہ شرح کے مشعلہ قبل مسیح میں

۱۰  
 باران لکھی

پالی میں (جو بدھ سٹون کی مذہبی زبان ہے) مدون ہو چکی تھی۔ اور اس وقت وہ جزیرہ سیلون میں  
 (جو اس وقت تک ایک بہت بڑا مستقر بدھ سٹون کا ہے) گئی اور وہاں شرح کا ترجمہ زبان انگلیز  
 میں ہوا۔ یہ سنگالیز ترجمہ عیسوی پانچویں صدی میں دوبارہ پالی میں ترجمہ ہوا لیکن اصلی روایات  
 شروع ہی سے زبان پالی میں قائم رہی۔ اب مجھے یہ بات دکھانی ہے کہ باستان شناس چندر  
 حکایات کے جو یونان کی طرف منسوب کی جاتی ہیں جتنی کمانیاں دنیا میں مروج ہیں اور جن سے  
 شرق سے غرب اور شمال سے جنوب تک کے بنی نوع انسان کو حظ اٹھتا ہے یا تعلیم ہوتی ہے  
 اور سب کا منبع ہی بدھ کی کتاب پیدائش ہے اور نہ فقط یہی بلکہ یہی ہی دکھاتا ہے کہ اس ذخیرہ  
 بے بدل اور اس کنز بے بہا سے تمام یورپ اور بہت سے حصے ایشیا کو متبع مسلمانوں ہی کی بدولت  
 اور مسلمانوں ہی کے ذریعہ سے ہوا ہے اور وہ ذریعہ ابن المقفع کی کتاب کلیدہ و دمنہ ہے۔  
 کتاب جانک میں سے دوسرے گزشتین بطور نمونہ کے لکھی جاتی ہیں جن سے خود معلوم ہوگا  
 کہ جو کمانیاں ہم بچپن سے سنتے آتے ہیں وہ فی الواقع بدھ کی پرانی زندگیوں کی سرگزشتوں سے  
 کس قدر شاہد ہیں۔ ان سرگزشتوں میں ہمیشہ بدھ کا نام بودھی ست ہے اور یہ ایک اصطلاحی  
 لفظ ہے جسکے معنی امیدوار درجہ بدھیت کے ہیں۔ جس وقت تک کوئی ہونہار بدھ امتحان کی حالت  
 میں ہے اور درجہ بدھیت کو نہیں پہنچا ہے اسکو بودھی ست کہتے ہیں۔ اور جب وہ تمام  
 امتحانات اور ابتلاوات میں کامل شکل آیا اور اپنی خواہشوں کا پیرا مالک بن گیا اس وقت وہ بدھ  
 ہو جاتا ہے۔ خود گوتم بدھ سے پہلے بہت سے بدھ گذرے ہیں اور انکی بودھی ستی کی سرگزشتیں  
 کتابوں میں لکھی گئی ہیں۔ لیکن ان مجموعوں کی وہ وقعت نہیں ہے جو گوتم کی کتاب پیدائش کی ہے

## دوسو پندرہویں سرگذشت۔ باتونی کچھو

کسی زمانہ میں جسوقت برہادت ملک بنارس کا بادشاہ تھا بودھی ست ایک وزیر کو گھر میں پیدا ہوا۔ اور جب سن شعور کو پہنچا تو بادشاہ کا وزیر اعظم اور شیر دنیاوی و دینی ہو گیا۔ یہ بادشاہ نہایت باتونی تھا اور خود اس قدر باتیں کرتا تھا کہ کسی دوسرے کو ایک لفظ بولنے کا بھی موقع نہیں دیتا۔ بودھی ست ہمیشہ اس فکر میں تھا کہ موقع پا کر بادشاہ کی یہ بڑی عادت چڑا دے اور اسی زمانہ میں ہمالیہ پہاڑ پر ایک جمیل کے اندر ایک کچھو رہتا تھا۔ اتفاقاً دو مہنس اس تالاب میں چرنے کو آئے اور ان سے اور کچھو سے نہایت گاڑھی دوستی ہو گئی۔ جب وہ اپنی ملک کو جانے لگے تو انہوں نے کچھو سے کہا ہماری ہمارا ملک ایسا سرسبز و شاداب ہے کہ بیان سے باہر سمجھا جاتا ہے ہن کہ تم ہی ہمارے ساتھ چلو اور وہیں چلا کر سبو۔

کچھو نے کہا چلنے کو تو چلیوں لیکن کیونکر چلیوں۔ مہنس بولے اگر تم اپنی زبان بند رکھو اور کچھو نہ بولو تو ہم تمکو لے چلیں۔ کچھو نے کہا یہ کتنی بڑی بات ہے ضرور اپنی زبان بند رکھو گا اور کچھو ہی مہنہ نہ کہو لوں گا۔

مہنس بہت خوش ہوئے اور ایک لکڑی کچھو سے کہ منہ میں دیدی اور اسکے دونوں کنارے اپنی چونچوں میں پکڑ کر اپنے ملک کی طرف اڑے۔ تمام خلقت نے اس حیرت انگیز واقعہ کو دیکھ کر بہت ہی تعجب کیا اور چلا چلا کر کہنا شروع کیا دیکھو دو مہنس ایک کچھو سے کو لکڑی میں لٹکائے ہوئے لئے جاتے ہیں۔ آخر کچھو سے نہ ہا گیا بول اوٹھا۔ لوگو اگر میرے دوست مجھ لئے جاتے ہیں تو تمکو کیا۔ اتفاقاً مہنس اسوقت بادشاہ بنارس کے

قصر کے اوپر سے گزر رہے تھے کچھو بادشاہ کے صحن میں گرا اور اس کا پیٹ پھٹ گیا۔ تمام لوگ  
اوسکے گرد جمع ہو گئے اور کہنے لگے۔

دیکھو ایک کچھو آسمان پر سے گرا ہے اور اس کا پیٹ پھٹ گیا ہے۔ خود بادشاہ مع  
ارکان دولت کے اُس جگہ اکٹرا ہوا اور بودھی ست سے پوچھا کہ یہ کیا واقعہ ہے۔

بودھی ست نے اپنے جی میں خیال کیا میں جس موقع کا مدت سے منتظر تھا وہ آج ہاتھ آیا  
اب اس کچھوے کی سرگزشت کے ذریعہ سے میں بادشاہ کی خوب تنبیہ کروں گا۔ یہ سوچ کر  
بولتا ہے بادشاہ جتنے باتونی آدمی ہیں جنکی زبان وقت اور بیوقت چلتی رہتی ہے اور انکا انجام  
یہی ہوتا ہے اس کچھوے کے منہ میں لکڑی دبی ہوئی تھی اور اس کو ہنس لئے جاتے تھے  
اوسنے ایک لفظ بے محل بولا اپنی یہ گت بنائی۔ سن اے بادشاہ ہمیشہ موقع پر اور عقل  
کی بات کر جو کوئی بے محل بولتا ہے اوس کا یہی انجام ہوتا ہے جو اس کچھوے کا ہوا۔ بادشاہ  
سمجھ گیا کہ یہ میری طرف اشارہ ہے اور اوس دن سے اوسنے اپنی بک چھوڑ دی۔ یہ  
کہانی بہت ہی مشہور ہے اور سنسکرت پنج تہتر ہتھو پائیس کتھاست ساگر اور عربی کلیدہ و دمنہ  
اور اوسکے کل ترجموں میں موجود ہے یورپ کے مشہور مجموعوں یعنی ایساپ فیڈس لافانٹین  
میں بھی یہی کہانی کچھ کمی بیشی کے ساتھ درج ہے۔

ایک سو نو سوین سرگزشت۔ گدھا اور شیر کی کہال

کسی قدیم زمانہ میں جب برہمات بنارس کا بادشاہ تھا بودھی ست ایک کسان کے گھر میں پیدا  
ہوا اور سن بلوغ کو پہنچ کر زراعت کے کاروبار میں مصروف ہو گیا۔ اوس زمانہ میں ایک بساطی

اپنا مال ایک گد سے پرلا کر گاؤں گاؤں پھرا کرتا تھا۔ اوس کا قاعدہ تھا کہ جب کسی بستی میں پہنچتا تو مال گد سے پر سے اوتا کر گد سے کوشیر کی کھال اوڑھا کر کہتیوں میں چرنے کو چھوڑ دیتا۔ کسان خوف کے مارے اوسکے پاس نہیں جاتے اور گد ہا ہرے ہرے کھیت مزے سے چرا کرتا۔ ایک دن اوسنے ایس طرح گد سے کوشیر کی کھال اوڑھا کر چھوڑ دیا تھا۔ گاؤں میں خبر مشہور ہو گئی کہ شیر آیا ہے گاؤں والے ڈھول نقرے اور انواع اقسام کے باجے لیکر اوسکے پیچھے ہو گئے گد سے پر کچھ ایسا خوف طاری ہوا کہ اوسنے ڈھینچو ڈھینچو کی آواز نکالی اوسوقت بودھی ست نے یہ شعر پڑھا

یہ تو نہیں بہرے نے شیر اور نہ چیتا	پر چرم شیر اوڑھے خاصا گد ہا کھڑا ہے
تب کسانوں نے اوسکو لاٹھیوں سے اتنا مارا کہ اوس کا کام تمام ہو گیا۔ بساطی گد ہے کی حالت دیکھ کر بولا۔	

میرا گد ہا تو برسوں صورت میں شیر نر کے	چرا چمن ہزاروں پر اوسکی آئی شامت
منہ سے نکال آواز اپنی قضا بلائی	

یہ بھی بہت مشہور کہانی ہے اور بچہ تنتر کتنا سرت ساگر اور کل مجبوعوں میں موجود ہے۔ غرض ان دونوں سرگزشتوں کے دیکھنے سے ایک کافی اندازہ بدہ کی کتاب پیدائش کا ہو سکتا ہے اور معلوم ہو سکتا ہے کہ فی الواقع یہ ایک بہت بڑا اور بہت قدیم ذخیرہ حکایات کا ہے۔ اس مجموعہ کا ایک خاصہ یہ بھی ہے کہ خود بدہ ہمیشہ انسان ہی کی صورت میں نہیں پیدا ہوا کرتا تھا بلکہ بھگت پانچو پچاس زندگیوں کے ایک سو پانچ صورتوں میں وہ مختلف حیوانات کی شکل میں



پیدا ہوا ہے۔ مثلاً اٹھارہ مرتبہ بندر کی صورت میں چہ مرتبہ ہاتھی کی صورت میں دو مرتبہ کوسے کی صورت میں اور علیٰ ذہا القیاس یہ سرگزشتین دو باتین نہایت صاف اور صریح طور سے بتاتی ہیں۔ اول اعمال کا اثر زندگی پر۔ اور دوسرے حیوانات اور انسان کی باہم مشابہت۔ اور ایچو سے ہندوستان اور یونان کے مجموعہ حکایات میں دو بڑے فرق ہیں۔ اول یہ کہ ہندوستان کی کمائیون میں جہاں کہیں حیوانات شریک کئے گئے ہیں اون کی گفتگو اور حرکات و سکنات بالکل انسانی حیثیت سے ہیں۔ بر خلاف اسکے یونانی حکایتوں میں حیوانات اپنی حیثیت حیوانی قائم رکھتے ہیں۔ دوسری بات ہندوستان کے مجموعوں میں یہ ہے کہ ان کمائیون سے ہمیشہ غرض تعلیم ہی ہے اور تعلیم ہی بادشاہوں کی اور اون کا شمار ہمیشہ نیتی شناسٹر یعنی اصول ملک گیری و ملک داری میں رہا ہے یہ بات کلید و دامنہ اوپر بیچ تندر اور تہو پدیش سے ثابت ہے۔

برہ کی کتاب پیدائش کے متعلق یہی ایک عجیب واقعہ ہے کہ سنٹ جان دشتی نے جو المنصوہ کے دربار میں تھا ایک قصہ لکھا ہے جس کا نام بارلم اور جوزفٹ ہے۔ اس قصہ میں جوزفٹ ایک ہندو شاہنشاہ ہے جو بارلم کی تعلیم سے ترک دنیا کرتا ہے۔ یہ کتاب مختلف زبانوں میں موجود ہے اور اس کی وقعت رومن کیا تملکون کے مذہب میں اس قدر ہوئی ہے کہ بارلم اور جوزفٹ دونوں کے نام اولیا کی فہرست میں درج ہیں۔ مجھے یہ کہنا ضرور نہیں کہ یہ جوزفٹ کوئی اور زمین ہمارا پرانا دوست بود ہی ست ہے جسکی پانچ سو پچاس سرگزشتوں میں ایک سرگزشت اور ہی بڑا دینی چاہیے کہ وہ رومن کیا تملکون کا ولی بکر دنیا میں آیا۔

بدہ مذہب سے پہلے ہندوستان میں برہمنوں کا عروج تھا۔ مذہب کی کنجی علم کی کنجی حکومت کی کنجی برہمنوں کے ہاتھ میں تھی۔ تمام خلائق جمالت کی تاریکی میں پڑی ہوئی تھی ذات اور اوکے صدہا مصیبتوں کی ترنجیرون میں جگر پڑی ہوئی تھی۔ مذہب اور علم سارا اوس زبان میں تھا جو عوام الناس کی زبان نہ تھی نہ اوس کو عوام الناس سمجھتے تھے۔ نہ برہمن انگو اوس زبان کی تعلیم کرتے تھے وید کا سنا تا تک عوام الناس پر حرام کیا گیا تھا۔ بادشاہوں کے وزیر تھے تو برہمن تھے امر کے مصائب اور شہر تھے تو برہمن تھے۔ عوام الناس کے گرو اور پیر تھے تو برہمن تھے غرض دنیا و دین دونوں کے مالک اور مختار برہمن تھے۔ یہہ ایک عام قانون فطرت ہے کہ جب خلائق کسی مصیبت عظمیٰ میں گرفتار ہو جاتی ہے اور سہتو سہتے اوسکے سننے کی تاب باقی نہیں رہتی تو خود بخود اوس مصیبت کا علاج لنگل آتا ہے

لَا يَكْفُرُ اللَّهُ نَفْسًا إِلَّا وُسْعَهَا ع

مروے از غیب بردن آید و کارے بکند

ہندوستان میں یہہ مرد غیبی گوتم بدہ تھا۔ بادشاہ کے گھر میں پیدا ہوا۔ ناز و نعمت میں پرورش پائی برہمنوں سے علم و حکمت کی تحصیل کی۔ لیکن دل اوس کا اسقدر رقیق تھا کہ خلائق کی مصیبت کو نہ دیکھ سکے اور اس مذہب کی بنا ڈالی جو فطرتی علاج برہمنوں کے تسلط کا تھا۔ اس مذہب میں ذات کوئی چیز نہ تھی اوننی و اعلیٰ برہمن اور چندال سب یکساں تھے۔ مذہب پاک اسلام کی طرح سے اس مذہب کا بھی اصل الاصول ہی تھا کہ ہر ایک انسان کسی قوم اور کسی ملت کا کیوں نہ ہو اپنے اعمال کے ذریعہ سے اور بلا مدد وغیرہ اپنی نجات

حاصل کر سکتا ہے اور اعلیٰ سے اعلیٰ مداح پر پہنچ سکتا ہے۔ برہمنوں کی مذہبی کتابیں سنسکرت میں تین جنکو پڑھنے پڑھانے والے جنکی تشریح کرنے والے خود برہمن تھے۔ گوتم نے اپنی ساری تعلیم پالی میں رکھی جو عوام الناس کی زبان تھی اور اس وقت تک اس مذہب کی اصلی کتابیں پالی میں موجود ہیں۔ یہی وجہ ہوئی کہ مذہب بدھ آگ کی طرح سے تمام ملک میں پھیل گیا چند سال میں ہزاروں لاکھوں کروڑوں پیرو ہو گئے اور اسو کا کے وقت میں جبکا زمانہ تیسری صدی قبل مسیح کا ہے تمام ہندوستان کا گویا یہی مذہب تھا۔

لیکن بالآخر برہمنوں نے اسکو زیر کیا۔ اپنے مذہب کی سختیاں کم کیں۔ عوام الناس کے اوپر اثر ڈالنے والی اونکے دلوں کو خوش کرنے والی باتیں نکالیں۔ کرشنا کی پرستش ایجاد کی جسکی وجہ سے شہوات نفسانی کی باگ ڈھیلی ہو گئی۔ میلے تماشے سالگرہن قائم کیں۔ پوران کے قصے اور کہانیاں بنا کیں جنکی طرف عوام الناس کی رجوعات ہوئی۔ بدھ مذہب کی سادہ سادہ تعلیم اور سادہ زندگی سے نفرت ہونے لگی اور بالآخر مذہب بدھ بارہ سو برس کے عرصہ میں اپنے اصلی مولد اور موطن سے لنگر قرب و جوار کے ملکوں میں شمال کی طرف نیپال و تبت اور وہاں سے چین اور جاپان میں جنوب کی طرف جزیرہ سیلون میں مشرق کی طرف برہما اور سیام اور اوامین جا چیا۔

مذہب تو البتہ ملک سے نکل گیا۔ لیکن مذہب کے ذریعہ سے جو کچھ تہذیب آئی تھی مذہب کے ذریعہ سے جو کچھ ترقی ہوئی تھی یہ کیونکر جاسکتی تھی۔ بدھ مذہب کی کتابیں سنسکرت میں ترجمہ ہوئیں اور ان میں سے بہت سی اس وقت تک موجود ہیں اور بہت سی مفقود ہو گئیں ہیں

بعض کتابوں کا ترجمہ نہیں ہوا بلکہ ان کے مضمون کو پرہیزوں نے لیکر اپنے طور پر لکھا اور جمع کیا اور ان میں سے حتی الامکان بد مذہب کے متعلق کل باتوں کو نکال ڈالا۔ اس فہرست میں ہماری کتاب کلیدِ ودمنہ ہے۔

جیسا کہ اوپر بیان ہو چکا ہے سنسکرت میں اس وقت کوئی کتاب موجود نہیں ہے جسکو کلیدِ ودمنہ کی اصل کہا جاسکے لیکن ایک پنج تنتر البتہ ہے جسکے پانچ باب ہیں اور یہ پانچ باب کلیدِ ودمنہ کے پانچوں - ساتوں - آٹھویں - نویں اور دسویں بابوں سے کم و بیش مطابقت رکھتے ہیں۔ پروفیسر بن فانی نے جو ایک نہایت مشہور عالم تھے اور جنہوں نے ابھی ۱۸۸۱ء میں قضا کی اس سنسکرت کا ترجمہ ۱۸۹۵ء میں زبانِ جرمن میں کیا جسکی دو جلدیں ہیں۔ اور پہلی جلد میں جو چھ سو صفحوں کی کتاب ہے انہوں نے ہر ایک حکایت کی بابت نہایت تفصیل کے ساتھ تحقیقات کی ہے کہ وہ کہاں سے آئی اور مختلف مجموعوں اور ترجموں میں اوسنے کونسی صورت پیدا کی۔ غرض ہر ایک مسئلہ پر جو ان حکایات سے متعلق ہے نہایت شرح و بسط کے ساتھ گفتگو کی ہے اور ہر ایک نتیجہ کو بہ براہین و ادلہ ثابت کیا ہے۔ اونکی رائے یہ ہے کہ موجودہ کتاب پنج تنتر پانچ بابوں میں نہ تھی بلکہ اوس کے اصل میں کوئی تیرہ باب تھے اور اصل کتاب سے غرض اصول حکومت کا تعلیم کرنا تھا اور نام ہی اس کا شاید مرآة الملوک تھا جس سے یہ غرض صاف پید ا تھی اور بعد آٹھ باب مفقود ہو جانیکے اُسکا نام پنج تنتر یعنی رشتہ پنچگانہ رکھا گیا۔ یہ باب کس زمانہ میں مفقود ہو گئے نہیں معلوم ہوتا لیکن اس میں شک نہیں کہ جو کتاب ایران میں گئی اور جس کا ترجمہ ابن المقفع نے پہلوی سے

عربی میں کیا وہ بیچ تترتہ تھی بلکہ وہ بڑا مجموعہ حکایات کا تھا جس کا بقیہ یہ موجودہ بیچ منتشر ہے۔  
 علاوہ ترجمہ عربی کے ایک ترجمہ پہلوی سے سریانی میں ہی ہوا تھا جس کا نام ترجمہ قدیم سریانی کہا  
 گیا ہے (کیونکہ کلیلہ و دمنہ بار دیگر یہی عربی سے سریانی میں ترجمہ ہوئی ہے) اور جس کا زمانہ  
 ۱۱۰۰ء کا جانا ہے۔ اس ترجمہ قدیم سریانی کا ایک نسخہ نہایت عجیب و غریب طرح پر ۱۱۰۰ء  
 میں مارڈین کی خانقاہ میں مل گیا اور اب چھپ گیا ہے۔ پروفیسر بن فانی نے اس نسخہ کے  
 شروع میں ہی ایک بہت بڑی تقریظ دو سو صفحہ کی شامل کی ہے جو نہایت دلچسپ اور پختہ  
 فی الواقع قدیم ترجمہ سریانی اور ترجمہ عربی دونوں آپس میں بہائی ہیں یعنی دونوں کی مان پہلوی  
 ہے لیکن فرق اس قدر ہے کہ سریانی بالکل لاولد اور گناہ رہا۔ برخلاف اسکے عربی بہائی  
 کی کثرت سے اولاد ہوئی اور اسکے بیٹے اور پوتے اور پوتے اس وقت تک نام آراؤ  
 تمام یورپ اور بہت بڑے حصہ ایشیا اور ان کل اقطار عالم پر چھان ان ملکوں کی زبانیں گئی  
 ہیں قابلض ہیں۔ لیکن قبل اسکے کہ ان اولاد و احفاد کا ذکر کیا جاوے ضرور یہ کہ خود جبراعلیٰ  
 یعنی اوس ترجمہ عربی کا حال تفصیلاً معلوم کیا جاوے۔

ابن المقفع کی عربی کلیلہ و دمنہ کو سلوٹرڈی ساسی فرانس کے مشہور و معروف عربی دان نے  
 ۱۱۰۰ء میں چند نسخوں سے جو پارس کے کتب خانہ شاہی میں موجود ہیں چھاپا اور اوس  
 نسخہ کے اول میں ایک بہت لمبی چوڑی تقریظ اس کتاب کی اصل اور اسکے مختلف ترجموں  
 کی بابت لکھی۔ لیکن بن فانی کی اوس کتاب کے مقابل میں جس کا ذکر اوپر ہو چکا ہے یہ تقریظ  
 بالکل ابتدائی اور نا کامل معلوم ہوتی ہے۔ یہ بڑی ساسی کا نسخہ ماخذ ہے کل ان نسخوں کا

بالکل معلوم

جو اسکے بعد چیتے ہیں۔ ان میں سے تین مصرعین چیتے ایک دہلی میں ایک موصل اور ایک بیت  
میں۔ ۱۲۰۰ء میں گیلڈی نے جو ایک اطالین عالم تھے تین قدیم نسخوں سے طوی ساسی کے  
نسخہ کا کلمہ چھاپا ہے جس میں تین باب اور پڑھائے ہیں اور بعض جگہ موجودہ حکایتوں میں عبارت  
زیادہ کی ہے۔ طوی ساسی کے نسخہ میں اٹھارہ باب ہیں۔

پہلا باب - دیباچہ علی بن الشاہ فارسی۔

دوسرا باب - بزرویہ کا سفر ہندوستان کی طرف اس کتاب کی تلاش میں۔

تیسرا باب - دیباچہ ابن المقفع۔

چوتھا باب - سوانح عمری بزرویہ

پانچواں باب - شیر اور بیل کی کہانی یعنی دو دستوں کی دوستی میں ایک مفسد کے

سبب سے خلل آنا۔

چھٹا باب - دمنہ کے نامی کی تحقیقات۔

ساتواں باب - کبوتر کی کہانی یعنی سچے دوستوں کی باہم محبت۔

اٹھواں باب - آلو اور کوڑکی کی کہانی یعنی دشمن سے ہوشیار رہنا چاہیے۔

نواں باب - بندر اور کچھوے کی کہانی یعنی وہ شخص جو کسی چیز کو حاصل کر کے

ہاتھ سے کھودے۔

دسواں باب - راہب اور نیولے کی کہانی یعنی جلد بازی کی خرابیاں۔

گیارہواں باب - چوہے اور بلی کی کہانی یعنی وہ شخص جسکے دشمن کثرت سے ہیں۔

بارہوان باب - بادشاہ اور چڑیا کی کمائی یعنی شتر کینہ شخص کا بے اعتبار ہونا۔  
تیرہوان باب - شیر اور گیدڑ کی کمائی یعنی جس کے ساتھ برائی کی ہو اس سے بچاؤ کی  
خواہش کرنا۔

چودہوان باب - یلاذ بلاذ اور ایراخت اور حکیم کیاریون کی کمائی۔  
پندرہوان باب - شیرنی اور سوار کی کمائی یعنی وہ شخص جو خود اپنے کو نقصان  
پہنچنے کے خوف سے دوسرے سے درگزر کرے۔  
سولہوان باب - راہب اور مہمان کی کمائی یعنی کو اچلا ہنس کی چال اپنی چال  
بھی بول گیا۔

سترہوان باب - مسافر اور سنا کی کمائی یعنی برے کے ساتھ نہ کی کرنا۔  
اٹھارہوان باب - شاہزادہ اور اوس کے مصاحبین کی کمائی یعنی قضا و قدر سے  
کسی انسان کو چارہ نہیں۔

نواہوان باب - عداوت ان اٹھارہ بابوں کے بعض نسخوں میں تین باب اور زاید ہیں یعنی کل اکیس باب ہیں  
اونیسواں باب - چوہوں کے بادشاہ کی کمائی یعنی عقلمند شیر سے انسان کو کیا  
فائدہ ہوتا ہے۔

بیسواں باب - بگلے اور بٹ کی کمائی۔  
اکیسواں باب - کبوتر ٹوٹھی اور بگلے کی کمائی۔  
اب مختصر سی کیفیت ان ابواب کی بیان کی جاتی ہے۔

علی بن الشاہ نے اپنے دیباچہ میں یہ بیان کیا ہے کہ جسوقت سکندر ذوالقرنین نے  
 پورے ہندوستان کے بادشاہ کو شکست دی تو اسنے تخت پر اپنے ایک سپہ سالار کو قیام  
 کیا۔ لیکن چند روز میں رعایا نے بغاوت کر کے اسکو نکال دیا اور اسکی جگہ دابشلیم کو  
 بادشاہ بنایا۔ دابشلیم پڑے ہی دنوں کے بعد نہایت سخت ظلم و تعدی رعایا پر کرنے لگا۔  
 اور تمام ملک اسکی بیدادیوں سے چلا اٹھا۔ آخر کار ایک برہمن بیدپانامی نے بادشاہ کو  
 متنبہ کر نیکا ارادہ کیا اور سامنے جا کر سچی سچی کیفیت ملک کی اور خود اسکی بدکرداریاں بیان  
 کیں۔ بادشاہ پہلے تو بہت ہی برا فرختہ ہوا اور بیدپا کے قتل کا حکم دیا۔ لیکن پھر کچھ  
 سمجھ کر اس کا قصور معاف کیا اور اس کو حکم دیا کہ ایک کتاب فن ملک داری میں ایسی  
 تصنیف کر جس میں حکایات اور قصص کے ذریعہ سے تعلیم ہو اور میرا نام ابدالآباد تک  
 قائم رہے۔ بیدپا کو ایک سال کی مدت اس کتاب کے واسطے دی گئی اور اسنے اس  
 مدت میں کتاب کلیلہ و دمنہ ترتیب دی اور بعد اختتام سال بادشاہ کو سنائی اور یہ کتاب  
 اس خوف سے کہ ایرانی اس کو اوڑانہ لیجائیں نہایت حفاظت کے ساتھ کتب خانہ  
 شاہی میں بند کی گئی۔

اس دیباچہ کو تاریخی واقعات سے مطلق تعلق نہیں ہے اور اسکی اصلیت اسقدر  
 معلوم ہوتی ہے کہ اوسمیں اتنی بڑی ایک کتاب کی وجہ تالیف اختراع کی گئی ہے۔  
 باب دوم کا خلاصہ یہ ہے کہ نوشیروان نے اس کتاب کی خبر سنا کر اپنے وزیر بزرجمہر  
 کو حکم دیا کہ کسی شخص کو اسکی لانے کے واسطے ہندوستان بھیجے۔ بزرجمہر نے حکیم



برزویہ کو تجویز کیا اور برزویہ ہندوستان میں اگر کئی سال تک خفیہ طور پر کتاب کی تلاش کرتا رہا اور بالآخر اس کو ایک برہمن کے ذریعہ سے کتب خانہ شاہی سے مستعار لیا اور اس کا ترجمہ پہلوی میں کیا۔ نو شیران نے اپنے دربار میں کتاب کو پڑھوا کر سنا اور برزویہ کو بہت کچھ انعام کا حکم دیا۔ برزویہ نے فقط ایک چغہ لے لیا اور دست بستہ عرض کی کہ میرا اصلہ یہ ہے کہ کتاب کے شروع میں میری سوانح عمری شریک کر دی جاوے۔ بادشاہ نے اسکی عرض قبول کی اور بزچہر کو حکم دیا کہ برزویہ کی سوانح عمری لکھ کر کتاب میں شامل کی جاوے۔ اور یہی سوانح عمری کتاب کا چوتھا باب ہے۔

دوسرا باب ترجمہ قدیم سریانی سے بالکل مفقود ہے اور اس کے مضمون کو فردوسی نے اپنے شاہنامہ میں اور ہی طرح سے بیان کیا ہے۔ فردوسی لکھتا ہے کہ برزویہ نے کسی کتاب میں دیکھا تھا کہ ہندوستان میں بڑے بڑے پہاڑ ہیں اور ان پر انواع انقسام کے درخت ہیں جن سے ایسی دوا تیار نہو سکتی ہے کہ اگر مردہ کما سے تو زندہ ہو جاوے۔ اس فقرہ کو دیکھ کر برزویہ جو خود بہت بڑا حکیم تھا ہندوستان کو آیا۔ اور ان دواؤں کی تلاش کرنے لگا۔ بالآخر اس کو یہ بات معلوم ہوئی کہ جو مضمون اس نے پڑھا تھا وہ محض شاعرانہ مضمون تھا اور اس سے مراد ایک کتاب ہندو لصابج تھی۔ اس وقت برزویہ نے یہ کتاب ہمہ پہنچائی اور اس کا ترجمہ پہلوی میں کیا۔ ظاہر ایسا معلوم ہوتا ہے کہ عربی کلید و منہ کے نسخوں میں اختلاف ہے اور فردوسی کی نظر سے جو نسخہ گذرا اس میں باب دوم کا مضمون اس طرح لکھا تھا۔ کیونکہ ترجمہ عبرانی اور اس سے جو ترجمہ لاطینی

اور اسپانیش میں منشعب ہوئے ہیں اور میں بھی باب دوم کا وہی مضمون ہے جو  
فردوسی نے لکھا ہے۔

باب سوم میں ابن المقفع کا دیباچہ ہے جس میں مختصر طور پر کتاب کے مضمون اور اس کے  
اغراض کا ذکر ہے۔

باب چہارم میں برزویہ کی سوانح عمری ہے اور فی الواقع یہ گویا پہلا باب اصلی پہلی  
کتاب کا ہے لیکن اس کا بزرگ چہرہ کی طرف منسوب کرنا محض امر خیالی معلوم ہوتا ہے۔  
برزویہ کی سوانح عمری میں دلچسپ واقعہ اسبقدر ہے کہ جب وہ ہندوستان میں آیا تو ایسا  
معلوم ہوتا ہے کہ وہ زمانہ مذہب بدہ کے عروج کا تھا کیونکہ جس قسم کی طرز معاشرت فقر اور  
مستغنیوں کی اوسنے لکھی ہے اوس کو بدہ مذہب کے ساتھ بہت مطابقت ہے۔ پانچویں  
باب سے کہانیاں شروع ہوتی ہیں۔

پہلی کہانی میں یہ یہ دکھایا گیا ہے کہ دو عزیز دوستوں کی دوستی ایک مفسد کے فساد  
کے طرح خاک میں مل جاتی ہے۔ ایک تاجر کے دو بیٹے تھے اور دونوں نہایت بدچلن اور  
مفسد۔ ایک دن تاجر نے اون کو بہت کچھ نصیحت کی۔ بیٹے پر باپ کی نصیحت کا  
اثر ہوا اور آسنے دو بیل اور ایک گاڑی لی اور اوس پر تجارت کا مال لا کر ایک طرف کو روانہ  
ہوا۔ قضاے کار ایک بل جس کا نام شنز بہ (سنکرت میں سنجیوک) تھا بیمار ہو گیا اور  
تاجر اوس کو ایک جنگل میں چھوڑ کر آگے بڑھا۔ شنز بہ جنگل کی ہری ہری گھاس کھا کھا کر چند روز  
میں نہایت چاق اور توانا ہو گیا اور تمام جنگل اوسکی آواز سے گونجنے لگا۔ اس جنگل کا بادشاہ

ایک شیر تھا اور اوسکے دو گیدڑ مصاحب تھے کلیدہ و دمنہ (سنسکرت میں گرگٹ اور دمنگ) شیر نے کبھی سیل نہیں دیکھا تھا اوس کی آواز سے نہایت ہراسان ہوا اور جنگل میں چلنا پھرنا چھوڑ دیا۔ دمنہ شیر کی یہ حالت دیکھ کر اپنے دل میں بہت خوش ہوا اور اوس کے ذریعہ سے رسوخ پیدا کرنے کی فکر کی۔ اوس کے دوست کلیدہ نے بہت منع کیا اور دونوں میں ایک لمبی چوڑی گفتگو ہوئی اور ہر ایک نے اپنے قول کی تائید میں ایک نقل بیان کی۔ بالآخر دمنہ نے نانا۔ شیر کے پاس گیا اور بتدیرج اوس سے سیل کا ذکر کیا اور کہا کہ میں اوسکو بادشاہ کے پاس حاضر کرتا ہوں۔ شیر راضی ہوا اور دمنہ نے شنز بہ کو بہت کچھ سمجھا کر شیر سے نہایت ادب کے ساتھ ملایا۔ شیر شنز بہ سے ملکر اس قدر خوش ہوا کہ چند روز میں شنز بہ کو اپنا شیر عام بنا لیا اور ہر وقت اوس کو اپنے پاس رکھنے لگا۔ دمنہ کو سیل کے رسوخ کا سخت حسد پیدا ہوا اور زیادہ تر اس وجہ سے کہ یہ خود اوسی کا کیا ہوا تھا۔ غرض اوسنے شنز بہ کی طرف سے شیر کے دل میں اور شیر کی طرف سے شنز بہ کے دل میں بڑائی ڈالنی شروع کی اور بالآخر اسکی نوبت آئی کہ ان دونوں میں سخت جنگ ہوئی اور شنز بہ شیر کے ہاتھ سے مارا گیا۔

چٹے باب میں دمنہ کے فریب کا کہلجانا اور اوسکی سزایابی کا بیان ہے۔ لیکن یہ باب نہ تو بیچ منتشر میں ہے اور نہ قدیم ترجمہ سرپانی میں اور بظاہر عربی میں الحاق کیا گیا ہے۔ اس قسم کے افعال کی سزایابی عربی خیالات سے درست ہو لیکن ہند کے خیالات سے درست نہیں ہے۔ ہند میں تو ہمیشہ عامی کا نتیجہ ہی ہوتا ہے کہ تمام اپنے دشمن کو زیر کر نیکیے بعد

خود اوس کی جگہ پر قائم ہو جاتا ہے۔

ساتویں باب میں کبوتروں کا قصہ ہے۔ ایک کو اعلیٰ الصباح ایک درخت پر بیٹھا تھا اس میں کیا دیکھتا ہے کہ ایک صیاد جال اور دانہ لئے ہوئے چلا جاتا ہے۔ اتنے میں صیاد نے جال پھیلا کر دانہ ڈال دیا اور تھوڑی دیر نہیں گزری تھی کہ کبوتروں کا ایک غول آکر اوس جال میں گرفتار ہو گیا۔ کبوتروں نے اپنے بادشاہ کے کہنے سے ایک دل ہو کر زور لگایا اور جال کو لے اڑے۔ کو ابھی اونکے پیچھے پیچھے چلا کہ دیکھئے کیا ہوتا ہے۔ کبوتر جا کر ایک سو راج کے پاس اترے اور تھوڑی دیر کے بعد سو راج میں سے ایک چوہا جو کبوتروں کے بادشاہ کا دوست تھا نکلا اور اوس نے سب کے بند کاٹ دئے۔ کوئے کو یہ ماجرا دیکھ کر نہایت تعجب ہوا اور اوس نے بھی چاہا کہ اس چوہے کے ساتھ دوستی پیدا کرے بہت سی تقریر کے بعد چوہا راضی ہوا۔ ایک روز کوئے نے چوہے سے کہا کہ یہاں جس جگہ تم رہتے ہو یہ سہرا ہے مطلق محفوظ نہیں چلو میں تم کو اپنے دوست کچوے کے پاس لیچلون وہ ایک نہایت دلچسپ گوشہ عافیت میں رہتا ہے۔ ہم تینوں ملکر زندگی بسر کریں گے۔ چوہا راضی ہوا اور کوئے کی دم بکڑ کر اڑا اور اوس کو کچوے کے پاس لے آیا۔ چند روز کے بعد ایک ہرن بھی ان میں آکر لگیا اور چاروں رہنے لگے۔ ایک دن ہرن غائب ہو گیا۔ کو بہت بلند اڑا اور دیکھنا شروع کیا کیا دیکھتا ہے کہ ہرن ایک جال میں بند پڑا ہے۔ چوہا یہ خبر سن کر اپنے دوست کو چیراٹے چلا۔ کچوے نے نہ مانا وہ بھی آہستہ آہستہ اوس کے پیچھے ہوا۔ شکاری ہرن کو گرفتار دیکھ کر اوس کی طرف چلا۔ لیکن اتنی

میں چوہا جال کاٹ چکا تھا۔ ہرن چار چھلانگین مار کر چلتا ہوا شکاری منہ دیکھ کر رہ گیا۔ ہرن کو کہو چکا تھا کچوے کو رسی میں باندھ کر اپنے سر پر رکھ لیا۔ اب ان تینوں دوستوں سخت مصیبت پڑی کہ کچوے کو کیونکر چوڑائے۔ آخر کار چوہے کی صلاح سے ہرن لیٹ گیا اور کوٹا اوس کے سینگ پر اٹیٹھا۔ شکاری سمجھا کہ ہرن زخمی ہے کچوے کو زمین پر ڈال ہرن کے پیچھے ہوا۔ ہرن آہستہ آہستہ آگے بڑھا۔ اتنے میں چوہے نے کچوے کی رسی کاٹ دی اور وہ جلدی سے پانی میں اتر گیا۔ اس وقت ہرن نے چوڑی بھری شکاری مایوس ہو کر کچوے کی طرف پلٹا۔ دیکھا تو کچوہا ابھی زمین سے پشیمان ہو کر گھر کی راہ لی اور یہ چاروں دوست آرام و آسائش سے زندگی بسر کرنے لگے۔

یہ حکایت پنج تنتر کے دوسرے باب میں ہے اور کلیلہ و دمنہ کی کل حکایتوں میں زیادہ دلچسپ اور پیاری ہے۔ اسکے بعد کے تین باب عربی کے پنج تنتر کے تیسرے چوتھے اور پانچویں بابوں کے مطابق ہیں۔

چوہے اور بلی کی کہانی۔ بادشاہ اور چڑیا کی کہانی۔ شیر اور گیدڑ کی کہانی یعنی ڈی ڈی سائی کے گیارہویں بارہویں اور تیرہویں باب اگرچہ پنج تنتر میں نہیں ہیں لیکن مہا بھارت میں یہ سب کہانیاں موجود ہیں۔ اور بادشاہ اور چڑیا کی کہانی تو ہری و ش میں ہی ہے جس سے یہ ثابت ہوتا ہے کہ برہمنوں نے اس قدر بد مذہب کی عزت کی ہے کہ بدھا کی کتاب پیدائش کے حصے اپنی انہی بڑی مذہبی کتاب میں جیسی کہ مہا بھارت ہے اور جسکو علی العموم ہنود کتاب آسمانی سمجھتے ہیں شریک کر دی ہے۔ مہا بھارت ہی ایک عجیب

بے ربط مجموعہ حکایات و قصص کا ہے جس کی نسبت موجودہ یورپین تحقیقاتوں سے  
(جو اس کی زبان اوس کے طرز بیان تاریخی واقعات فلسفہ وغیرہ وغیرہ امور پر مبنی  
ہیں) یہ بات ثابت ہو چکی ہے کہ اوس کے مختلف حصے مختلف اوقات میں لکھے گئے  
ہیں اور اونکا باہمی تعلق اور ارتباط اصلی نہیں ہے بلکہ مصنوعی۔

چودھویں باب کی حکایت سے بالکل بد مذہب کی یو باس آتی ہے۔ ایک بادشاہ تھا  
جس نے بارہ ہزار برہمنوں کو قتل کیا تھا اس نے آٹھ نہایت خوفناک خواب دیکھے اور گہرا کر  
برہمنوں سے تعبیر پوچھی۔ برہمن بادشاہ سے نالان تھے ہی۔ انہوں نے یہ تعبیر کی کہ  
بادشاہ پر آٹھ مصیبتیں آنے والی ہیں اور اون کا دفعیہ اسی میں ہے کہ وہ اپنی بڑی رانی  
اور بڑے بیٹے اور اپنی خاص سواری کے گھوڑے اور اونٹ کو اور اپنے خاص مشیر اور  
کباریوں نامی اپنے مرشد کو برہمنوں کے سپرد کرے تاکہ وہ ان سب کو قتل کریں اور بادشاہ  
کو انکے خون سے نہلا کر پاک کریں۔ بادشاہ اس تعبیر سے سخت پریشان ہو کر اپنی بڑی  
رانی کے پاس گیا۔ رانی نے کہا کہ برہمنوں کی صلاح نہ سن کباریوں کے پاس جا اور  
اوس سے خوابوں کی تعبیر پوچھو۔ بادشاہ کباریوں کے گھر گیا اوس نے خوابوں کی تعبیر  
بالکل اولٹنی بتائی اور کہا کہ کئی بادشاہ تیرے پاس سفیر اور تحائف بھیجیں گے۔ چند روز  
کے بعد سفیر اور تحائف قرب و جوار کے بادشاہوں کے پاس آن پہنچے۔ بادشاہ نہایت  
خوش ہوا کباریوں کو اپنا وزیر اعظم بنایا اور برہمنوں کے قتل کا حکم دیا۔

اس کہانی میں برہمنوں کی بہت سخت ہجو ہے اور جہاں کہیں اون کا ذکر ہے بہت ہی خفیف

اور حقارت کے الفاظ استعمال کئے گئے ہیں۔ ایک ثبوت اس کہانی کے بدہمت ہونیکا یہ بھی ہے کہ بت کی ایک کتاب میں جو مثل اور بدہمت کتابوں کے اوس ملک کی زبان میں ترجمہ ہوئی تھی یہ حکایت موجود ہے یہ کتاب ظاہر اصلی سنسکرت کلیلہ و دمنہ کا ترجمہ معلوم ہوتی ہے اور اس کا ایک نام حصہ ڈاکٹر ٹیفنر نے جو اس وقت یورپ میں نہایت مشہور زبان تبت کے عالم ہیں چھاپا ہے۔

پندرہویں باب کی حکایت یہ ہے۔ ایک شیرنی کے دو بچے تھے۔ ایک دن ایک اسپ سوار اوس طرف سے گذرا اوسنے دونوں بچوں کو تیر سے مار کر اون کی کھال لولی اور گوشت جنگل میں چھوڑ دیا۔ شیرنی اپنے بچوں کی یہ حالت دیکھ کر فریاد کرنے لگی۔ تضام کا ایک گیدڑ ادھر سے گذرا۔ پوچھا کیا ماجرا ہے تو کیوں روتی ہے۔ شیرنی نے حقیقت کہہ سنائی گیدڑ نے کہا۔ انچہ بر خود نہ پسندی بردیگر ان منہند۔ تو تمام جانوروں کے بچوں کو کھاتی ہے اور اون کو دکھ دیتی ہے اس کا بدلہ خدا نے تیرے ساتھ کیا۔ شیرنی نے اوس دن سے جان لینا اور گوشت کھانا چھوڑ دیا اور پہل پہلری پر زندگی کرنے لگی۔ آخر کار پندرہ دن نے شکایت کی کہ یہ ہماری غذا ہے تب اوسنے گھاس پر قناعت کی یہ کہانی بھی بدہمت ہے۔ کیونکہ جان کا نہ لینا اور مطلقاً ترک حیوانات کرنا خاص بدہمت کی تعلیم ہے۔

سواکھوان باب جس میں رامب اور مہمان کی کہانی ہے ہندی الاصل نہیں معلوم ہوتا کیونکہ اس میں خرماکھانے اور عبرانی پڑھنے کا ذکر ہے۔ ظاہر یہہ الحاق سے اور بڑی دلیل الحاق کی یہہ ہے کہ قدیم ترجمہ سریانی میں بھی یہہ باب نہیں ہے۔

مسافر اور سنار کی کہانی پنج تتر کے پہلے باب میں موجود ہے۔ اور شاہزادہ اور اوس کے مصاحبوں کی کہانی جس پر ڈی ساسی کی عربی کلیدہ و دمنہ کا اختتام ہے اگرچہ ہیئتہ پنج تتر میں نہیں لیکن اس سے بہت مشابہ ایک کہانی پنج تتر کے پہلے باب میں موجود ہے۔

منجملہ اون تین ابواب کے چوٹی ساسی کے نسخہ میں نہیں ہیں لیکن عربی کلیدہ و دمنہ کے اور نسخہ میں پائے گئے ہیں چوبہوں کے بادشاہ کی کہانی نہایت پرانی ہے اور قدیم ترجمہ سرپانی میں ہی موجود ہے۔ اس کہانی کو پروفیسر نوئل دک کے نے (جس نے عربی اور عبرانی دوسریابی اور کل سیمیا طبعی زبانوں کا زیادہ محقق کوئی عالم اس وقت یورپ میں نہیں ہے) ایک بہت لمبی چوٹی تحقیقاتہ تقریظ کے ساتھ علیحدہ چھاپا ہے اور اون کی رائے یہ ہے کہ یہ فارسی الاصل ہے۔ انہوں نے کئی دلیلیں اس کی لکھی ہیں جس کے منجملہ یہ ہیں کہ اس حکایت میں ہندوستان کو ملک براہمنہ کہا گیا ہے اور ایک بہت بڑی ریگستان کا ذکر ہے جو ہندوستان میں نہیں ہو سکتا اور ایران میں موجود ہے۔

بگلے اور بٹکی کی کہانی کے نسبت ڈی ساسی نے لکھا ہے کہ یہ ایک نسخہ میں پائی گئی اور اوس کے ہی اخیر میں کاتب نے لکھا ہے کہ یہ اصلی کلیدہ و دمنہ میں نہیں ہے بلکہ الحاق کی گئی ہے۔ مگر یہ حکایت اور اوس کے بعد والی یعنی کبوتر اور روم ٹی اور بگلے کی کہانی یہ دونوں عبرانی اور قدیم اسپانیش ترجموں میں اور اون کے شاخون میں موجود ہیں۔

اس خلاصہ سے معلوم ہو گا کہ کتاب کلیدہ و دمنہ کے ابواب میں قسم کے ہیں۔ ہندی الاصل فارسی الاصل۔ اور عربی الاصل۔ بارہ باب (یعنی ۵۔ اور ۶۔ اور ۷۔ اور ۸۔ اور ۹۔ اور ۱۰۔ اور ۱۱۔



اور-۱۲- اور-۱۳- اور-۱۴- اور-۱۵- اور-۱۶- اور-۱۸) ہندی ہین تین باب (یعنی ۲-  
 اور-۴- اور-۱۹) فارسی اور چہ باب (یعنی ۱- اور-۳- اور-۶- اور-۱۶- اور-۲۰- اور-۲۱)  
 عربی ہین -

## عربی کے تراجم

اب توڑا ساحل اون ترجمون کا لکھا جاتا ہے جو عربی سے ہوئے لیکن ان تراجم کے  
 ذکر سے پہلے اس قدر ملاحظہ کرے کہ عبدالصمد بن ہلال ابو ازی نے خلیفہ ہمدی کے عہد میں  
 یحییٰ بن خالد برکی کے حکم سے ایک اور بھی ترجمہ پہلوی سے عربی میں کیا تھا اور ہبل بن ابخت  
 نے اوسے عہد میں اوس کو نظر کیا تھا۔ اس دو ستر ترجمہ عربی کا کچھ حال نہیں معلوم ہے اور  
 اس کا محض نام ہی نام حاجی خلیفہ نے اپنی کتاب کشف الظنون میں لکھا ہے۔

ان ترجمون میں پہلے پانچ ترجمے ہین۔ سریانی جدید۔ یونانی۔ فارسی۔ عبرانی اور  
 اسپانیش قدیم۔

ترجمہ سریانی جدید ایک عیسائی پادری نے دسویں یا گیارہویں صدی عیسوی میں کیا۔  
 اس ترجمہ کا ایک نسخہ اس وقت تک ملا ہے جو ڈبلن یونیورسٹی کے کتب خانہ میں ہے۔  
 یہ نسخہ غلطیوں سے بہرہ ہوا ہے مگر اس کو نہایت محنت سے اور بہت کچھ تصحیح کے بعد مرحوم  
 پروفیسر رائیٹ نے ۱۸۸۴ء میں چھپوایا۔ اسپین کل پندرہ باب ہین اور ڈی ساسی کے پہلے  
 تینوں باب بالکل مفقود ہین اور ابواب کی ترتیب میں بھی فرق ہے۔ ظاہر الیسا معلوم ہوتا  
 ہے کہ جس نسخہ عربی سے یہ ترجمہ ہوا ہے وہ ڈی ساسی کے نسخہ سے بہتر تھا۔

یونانی ترجمہ گیارہویں صدی عیسوی کے اواخر میں ہوا اور اس کا مصنف ایک شخص  
سائمن سیٹ نامی تھا جسکی اور تصنیفات بھی موجود ہیں۔ اس ترجمہ میں بحر باب اول یعنی  
دیباچہ علی بن الشاہ اور باب بستم و بست یکم کے اور کل ابواب جو عربی نسخوں میں پائے جاتے  
ہیں موجود ہیں۔ یہ ترجمہ ۱۶۶۶ء میں چھاپا اور پھر مح ترجمہ لائپزیگ کے ۱۶۹۴ء میں اور اس اخیر  
نسخہ سے ۱۸۵۰ء میں دوبارہ چھاپا گیا۔

یونانی سے ایک ترجمہ اٹالین میں ہوا اور ۱۶۸۷ء میں اور پھر دوبارہ ۱۷۴۰ء میں چھاپا۔ ایک  
ترجمہ یونانی سے سلاواک زبان میں بھی ہوا۔

### فارسی ترجمے

پہلا ترجمہ فارسی ابوالعالی نصر اللہ بن محمد بن عبد الحمید نے بہرام شاہ غزنوی کے حکم سے  
کیا۔ ڈمی ساسی نے اپنی تقریظ میں اس ترجمہ کی کیفیت چھ نسخوں سے جو پارس کے کتب خانہ  
شاہی میں موجود ہیں لکھی ہے۔ بعد ایک بہت طول طویل دیباچہ کے جس میں سبب تالیف  
کتاب بیان کیا گیا ہے نصر اللہ نے ابن المقفع کا دیباچہ دیا ہے جو ڈمی ساسی کے نسخہ میں  
باب دوم سے اور اسکے بعد سولہ باب دیے ہیں یعنی باستثناء باب اول کے کل ابواب جو  
ڈمی ساسی کے نسخہ میں ہیں۔ اس ترجمہ کی تاریخ ۱۲۱۰ھ ہے اور یہ ابھی تک طبع نہیں ہوا  
ہے۔ نصر اللہ کی نثر کو روڈکی شاعر نے نظم کیا اور اسی کو حسین واعظ کاشفی نے پندرہویں  
صدی عیسوی میں اپنے طور پر ترتیب دیا اور تبدیل کیا۔ اور امیر شیخ احمد سیہلی سپہ سالار  
سلطان حسین مرزا بادشاہ خراسان کے نام پر اس کا نام انوار سیہلی رکھا۔ یہ کتاب اسقدر

مشہور و معروف ہے کہ اوس کا بیان فضول ہے حسین واعظ کی کتاب میں بہت سی حکایات ایسی ہیں جو عربی کلیلہ و دمنہ میں نہیں پائی جاتی ہیں۔

سولہویں صدی عیسوی کے اوائل میں علی چلیپی نے انوار سہیلی کا ترجمہ ترکی زبان میں کیا جس کا نام ہاپون نامہ ہے۔ اس ترکی سے ایک ترجمہ فرینچ میں ہوا اور ایک اسپانیش میں۔ اکبر کے وقت میں ایک اور ترجمہ فارسی میں ہوا ہے جس کا مصنف ابوالفضل ہے اور اسکا نام عیار دانش ہے اس کتاب کی عبارت نہایت سلیس ہے اور یہ بہ نسبت انوار سہیلی کے عربی سے بہت زیادہ مطابقت رکھتی ہے یہ ترجمہ ۱۵۷۵ء میں تمام ہوا۔

منشی عنایت اللہ کی بہار دانش جو کہ ایک بہت ہی معروف کتاب ہے عہد سلطنت شاہجہاں میں لکھی گئی۔ مصنف کا بیان ہے کہ یہ قصہ ایک برہمن کی زبانی ہے۔ لیکن یہ کتاب فی الواقع کوئی ترجمہ نہیں ہے بلکہ ایک انشاپردازی ہے اور اوس میں مختلف قصص و حکایات ہندی تغیر اور تبدل کے ساتھ جمع کر دئے گئے ہیں اور ان میں سے بعض پنج متن میں موجود ہیں۔ بہار دانش کو تو شاید کلیلہ و دمنہ کے سلسلہ میں بیان کرنا ہی کیسے قدر غلطی ہے لیکن چونکہ یہ بھی ایک ہندی مجموعہ حکایات سمجھا جاتا ہے اس واسطے اسکا ذکر محض ضمیمہ کیا جاتا ہے۔

## عبرانی ترجمہ

عبرانی دو ترجمے ہوئے ہیں لیکن ان میں سے پہلا ترجمہ زیادہ مشہور ہے کیونکہ اس سے ایک نہایت معروف و مشہور لاتینی ترجمہ اور اوس سے جرمن - ڈینش - ٹچ - اسپانیش - اٹالین - فرینچ - اور انگریزی ترجمے مشتعب ہوئے ہیں۔ اس ترجمہ اول کا ایک نسخہ ابتر حالت

میں پارس کے کتب خانہ شاہی میں ہے۔ ڈی ساسی نے اس کے ایک حصہ کو چھاپا تھا۔ لیکن ابھی  
 ۱۸۷۰ء میں ڈیرن برگ نے یہ پوری کتاب اور اس کے ساتھ جدید ترجمہ عبرانی دونوں کو چھاپا  
 ہے۔ اس ترجمہ کا ترجمہ معلوم ہے اور نہ اس کی تحریر کی تاریخ۔ لیکن ایسا قیاس کیا جاتا ہے  
 کہ یہ ۱۸۷۵ء کے قریب ہوا تھا۔

اس عبرانی کا لاطینی ترجمہ جان آف کیا پوانے کیا اور اس کا نام ہدایت نامہ زندگی انسانی رکھا  
 ڈی ساسی کی رائے ہے کہ یہ ترجمہ ۱۷۹۶ء میں ہوا۔ لیکن کل ترجموں میں یہ لاطینی ترجمہ  
 کتاب کلیدہ و دستہ کی اشاعت کا بہت بڑا ذریعہ ہوا ہے اور اسے صدہا سال یورپ میں  
 حکومت کی ہے اور جیسا کہ اوپر لکھا گیا یہی ترجمہ جرٹے جرمن۔ ڈینش۔ ٹچ۔ اسپانیش۔  
 اطالین۔ فرنج اور انگریزی ترجموں کی۔

### ترجمہ اسپانیش قدیم

یورپ کے کل خطوں میں اسپین وہ خطہ ہے جس میں مسلمانوں کے علوم و فنون کا زیادہ  
 اثر پڑا ہے اور ایسی کتاب کا اس ملک کی زبان میں ترجمہ ہونا تعجبات سے نہیں ہے یہ ترجمہ براہ راست  
 عربی سے ہوا اور اسپین اور اس ترجمہ میں جولائی میں سے ہوا ہے فرق کرنا چاہیے۔ اس ترجمہ  
 کی تاریخ ۱۷۱۷ء ہے اس اسپانیش سے ہی ایک ترجمہ لاطینی میں ہوا ہے جس کے دو قلمی  
 نسخے پارس کے کتب خانہ شاہی میں موجود ہیں۔ ان کل تراجم کا ایک شجرہ پروفیسر میکس ملر  
 نے بنایا ہے جو ترجمہ قدیم کے ساتھ پیش کیا جاتا ہے اور جس سے کتاب کلیدہ و دستہ کی  
 سوانح عمری برائے العین معلوم ہوگی۔

# شجره کتاب کلیله و دمنه

سنگرت

تبعه کی زبان بین

پهلوی (دستفرد)

عربی ابن المقفع

ترجمه سریانی قدیم ۱۰۵۰

ترجمه اسپانیایی

ترجمه لاتینی جدید  
۱۷۷۱

ترجمه لاتینی منظم

ترجمه آلمانی  
پندرهمین صدی میلادی

ترجمه عربی

ترجمه لاتینی قدیم  
(تخمیناً ۱۲۰۰)

فarsi ترجمه ابراهیم انصاری

(تخمیناً ۱۲۰۰) انوار سیمین علی حسین و افراط  
اداخ پندرز پورین صدی میلادی

عربی  
۱۷۷۱

ترجمه سریانی قدیم ۱۰۵۰

سلاواک

ترجمه سریانی جدید  
گیاردهمین صدی میلادی

پهلوی  
۱۷۷۱

ترجمه  
نخج

عربی  
۱۷۷۱

عربی  
۱۷۷۱

ترجمه انگریزی

ترجمه اسپانیایی جدید ۱۷۷۱

ترجمه عربی - تخمیناً ۱۰۵۰

ترجمه سریانی قدیم ۱۰۵۰

پروفیسر میکس ملر کی تحریر کے بعد جو کچھ امور جدید تحقیقاتوں سے ظاہر ہوئے ہیں وہ بھی اس شجرہ میں شریک کر دئے گئے ہیں۔

### ترجمہ سریانی قدیم

اب اس سریانی بہائی کا کچھ حال بیان کیا جاتا ہے جو اس وقت تک گناہم اور لا ولد رہا ہے اگرچہ وہ اپنے عربی بہائی سے دو سو برس پہلے دنیا میں آیا تھا۔ اس نایاب نسخہ کی سرگزشت اور اس کے ملنے کی داستان نہایت عجیب و غریب ہے اور آسمین بالکل ناول کا مزہ آتا ہے۔

عبد یسوع نامی نسیدس کے بپنے نزلہ عین ایک فہرست سریانی کتابوں کی لکھی تھی جو ۱۲۵۶ء میں طبع ہوئی۔ اس فہرست میں عبد یسوع نے لکھا ہے کہ ۱۲۵۶ء میں ایک شخص بود نامی نے جو نسطوری پادری تھا اور ہندوستان اور ایران کے نسطوریوں کو دیکھ کر بہانے پر متعین تھا اپنے سفر ہندوستان میں کتاب کلیدہ و دمنہ کا ترجمہ پہلوی سے سریانی میں کیا۔ چونکہ اس تحریر کو صد ہا سال گزر گئے اور اس عرصہ میں ترجمہ مذکور کا کچھ پتہ نہ لگا اور نہ اس کا کوئی نسخہ دستیاب ہوا وہی ساسی نے اپنی تقریظ میں اس کے وجود ہی میں شک کیا ہے اور یہ ہے کہ عبد یسوع کی تحریر کے زمانہ سے لیکر ۱۸۷۱ء تک اس ترجمہ کا کوئی سراغ تک نہیں ملا تھا۔

۱۸۶۹ء میں ایک قلدی نصرانی یقنان بر باش یورومیا سے منسٹر کے شہر میں قلدی نصرانیوں کے واسطے چنڈہ کر نیکو آیا۔ اس وقت یونیورسٹی منسٹر میں پروفیسر کل سیمیا طقی زبانوں کا درس دیتے تھے اور چونکہ اون کو خاص مناسبت سریانی زبان اور سریانی زبان

کی نصرانی تحریروں سے تھی اور اس شخص سے زیادہ ارتباط ہو گیا۔ سیکل نے پروفیسر  
 بن فانی کے کہنے سے اس قلدی سے ترجمہ سریانی کا حال پوچھا۔ یقنان نے کہا کہ یہ ترجمہ  
 تیرہ سو برس قبل (میتہ تاریخ عبدیسوع کی تاریخ سے بالکل مطابق ہے) ہندوستان کی زبان سے  
 ہوا تھا۔ اور چند سال ہوئے کئی قلدی پادری جو ہندوستان گئے تھے کئی ایک نسخہ اس  
 کتاب کے ہمراہ لائے تھے اور انہوں نے الکاش کے بشپ کو ایک نسخہ بطور ہدیہ دیا  
 تھا چنانچہ خود میں نے بھی انہیں سے ایک نسخہ لیا ہے جسکو مٹر پرنس امریکن میٹھری نے  
 چھ سو روپیہ کو خریدنا چاہا مگر میں نے نہ دیا۔ یقنان نے پروفیسر سیکل سے وعدہ کیا کہ میں  
 اس نسخہ کی نقل آپ کو مفت میں کرادوں گا۔ پروفیسر سیکل نے چھ سو روپیہ نسخے کی لکھائی اور  
 تیس روپیہ ڈاک کا خرچ یقنان کے حوالہ کئے اور یقنان اپنے ملک کو چلتا ہوا اور کج تک  
 اوس کا پتہ نہیں ہے۔ اس کے بعد پروفیسر بن فانی نے ہندوستان میں تحقیقات کی کہ آیا مابار  
 کے ملک میں جہان قلدی نصرانی کثرت سے ہیں کوئی کتاب اس قسم کی سریانی میں یا پہلوی میں  
 موجود ہے۔ وہاں سے بھی جواب شافی نہ ملا اور وہ مایوس ہو گئے۔ اب دوسرا یہ واقعہ  
 پیش آیا کہ ۱۸۷۴ء میں پوپ نے ایک بڑا جلسہ کل رومن کیا تھا کہ بشپوں کا گیا اور اس جلسہ  
 میں تمام دنیا کے کیا تھا کہ بشپ جمع ہوئے۔ اور خود الکاش کا بشپ بھی جسکے کتب خانہ میں  
 یقنان کے بیان سے کئی نسخے ترجمہ سریانی کے تھے اس جلسہ میں آیا۔ اوس وقت پروفیسر بن فانی  
 نے اپنے دوست پادری گیدی کے ذریعہ سے (جنہوں نے ڈی ساسی کی کلید و دستہ  
 کا کلمہ چہا ہے) پر تحقیقات شروع کی۔ گیدی بشپ سے ملے اور اس نسخہ کی کیفیت

دریافت کی بشپ نے یقان براباش کے بیان سے انکار کیا لیکن یہ کہا کہ میرے کتب خانہ میں ایک نسخہ قلدی ترجمہ کلیلہ و دمنہ کا ہے مگر یہ نسخہ اسقدر بدخط ہے کہ اس کا پڑھنا محالات سے ہے اور میں اسکو اپنے بچپن سے دیکھتا آتا ہوں ہندوستان سے نہیں آیا ہے۔ اب بالکل ثابت ہو گیا کہ براباش نے دھوکا دیا۔ لیکن پروفیسر بن فانی بہت نہیں ہارے انہوں نے پادری گیدی سے خواہش کی کہ بشپ کے ہمراہ جو پادری آئے ہوں اون سے بھی دریافت کیا جاوے چنانچہ گیدی نے بشپ کے ایک ہمراہی جارج ابن یسوع خیاط سے ذکر کیا۔ خیاط نے کہا کہ ابھی اس سفر میں بشپ کے ساتھ مار دین کی خانقاہ میں اوترا ہوا تھا اور وہاں کے کتب خانہ میں میں نے ایک سریانی ترجمہ کلیلہ و دمنہ کا دیکھا جو بالیقین وہی ہے جس کا ذکر عبد یسوع نے اپنی فہستہ میں لکھا ہے۔

اب یہ نہ کہہوئی کہ یہ نسخہ کیونکر ہاتھ آئے یا اس کی نقل کیونکر ملے۔ حسن اتفاق سے اسی زمانہ میں مسٹر سوتین (جو اسوقت ٹونگ گن میں پروفیسر ہیں اور نئی جوبل کے علماء جرمن میں نہایت ہونہار ہیں) اس حوالی میں سفر کر رہے تھے۔ پروفیسر بن فانی نے انکو لکھا اور وہ مار دین گئے اور اس نسخہ کو لکھوایا اور اس کا معائنہ کیا وہ اپنی چٹھی موضعہ ۱۹-۱۸ شہ ۱۸۷۰ء میں مقام مار دین سے لکھتے ہیں۔ میں نے اس نسخہ کو دیکھا اور میں گیدڑوں کے نام کلیلاگ اور دمنگ ہیں جس سے صاف ظاہر ہے کہ یہ عربی سے نہیں ترجمہ ہوا ہے۔ نسخہ قلدی خانقاہ کے کتب خانہ میں ہے میں نے پہلے پوچھا کہ کوئی نسخہ کلیلہ و دمنہ کا ہے جواب ملا نہیں۔ پھر میں نے پوچھا کہ کوئی کتاب کمانیوں کی ہے جواب ملا ہاں اور



دیر کے بعد بہت تلاش سے وہ نسخہ میری پاس لایا گیا سوت سین نے فوراً نقل کا بہت دہستہ کیا اور بالآخر یہ نسخہ اپریل ۱۸۷۷ء میں پروفیسر بن فائی کے ہاتھ آیا۔ ۱۸۷۷ء میں پروفیسر بیگل نے اصل سریانی کو معہ ترجمہ کے چھاپا اور جیسا کہ اوپر لکھا گیا پروفیسر بن فائی نے اسپر دو صوفی کی تقریر لکھی۔

پروفیسر بن فائی نے اس ترجمہ کی بابت ثابت کیا ہے کہ یہ براہ راست پہلوی سے ترجمہ ہوا ہے عربی سے نہیں ہوا۔ مثلاً پہلے تو نام ہی اسکا کلیلاگ و دمنگ ہے اور یہ نام عربی سے نہیں مشتق ہو سکتا کیونکہ کلیلہ و دمنہ کی سریانی بجنسہ وہی ہے جو عربی اور جدید ترجمہ سریانی سے بھی یہ بات ثابت ہے۔ فی الواقع یہ نام پہلوی کلیلاگ و دمنگ سے لئے گئے ہیں جو اصل سنسکرت میں کرکٹ اور دمنگ ہیں پہلوی کا کان فارسی حال میں -ہ- سے تبدیل ہو جاتا ہے۔ اور اسی وجہ سے ابن المقفع نے ان ناموں کی تعریب کلیلہ و دمنہ سے کی ہے۔

بعض سنسکرت کے نام جو عربی میں بالکل بدل گئے ہیں اس سریانی ترجمہ میں پہچانے جاتے ہیں مثلاً چوہے اور بلی کی کہانی میں دو نام دوشتر اور بشیم ہیں جو فی الواقع سنسکرت یو دہشتر اور بشیم کی پہلوی ہیں ان کو شاید ابن المقفع نے عماد و البشیم اور بید پاندا یا ہے۔ اسیطح چٹے باب میں ارجن اور بشیم کی جگہ پر سریانی میں ارنگ اور بیہ ہے برخلاف اسکے یہ نام عربی سے بالکل مفقود ہیں۔

علاوہ ان ناموں کے چند نام ایسے ہیں جو پہلوی میں سنسکرت ناموں کے لفظی

ترجمے تھے یہ نام سریانی میں موجود ہیں۔ مثلاً الو اور کوون کی کہانی میں تالاب کا نام سنکرت  
 میں چند سرسہ ہے جس کا پہلوی میں ترجمہ ماہ خان یعنی چاند تلاوتا تھا اور سریانی میں چند رو کہانی  
 ہے اسی حکایت میں وحی وقت یعنی فتح محمد کی جگہ پر سریانی میں پیروز ہے جس کے معنی  
 فارسی میں فتح محمد کے ہیں۔ ابن المقفع کی عربی اور اس سریانی ترجمہ کو باہم مقابلہ کر نیکی بعد  
 معلوم ہوتا ہے کہ بہ نسبت عربی کے سریانی ترجمہ بہت زیادہ اصل سنکرت سے  
 مطابقت رکھتا ہے۔ ظاہر معلوم ہوتا ہے کہ ابن المقفع نے عمداً تصرف کیا ہے اور کل  
 ایسی چیزوں کو جنکی نسبت ذرا سہی مذہبی اعتراض ہو سکتا تھا چھوڑ دیا ہے یا تبدیل کر دیا  
 ہے۔ ابن المقفع کی ایک خاص حالت تھی۔ زمانہ وہ تھا کہ اسلام کا انتہائی غلو اور جوش  
 قائم تھا اور خود اس کا یہ حال کہ ایک تو نو مسلم اور اوپر الزام زندیقیت۔ اس کو اپنا  
 بچاؤ بہر حال ضرور تھا اور اس بچاؤ میں اس نے پہلوی کے ترجمہ میں حسب اقتضا  
 وقت تصرف کیا اور جانکر کیا۔ ان ترجموں کے باہمی مقابلہ سے پروفیسر فائی نے اصل  
 کتاب سنکرت کی نسبت جو ایران میں گئی اور جس کا بقیہ موجودہ پنج تہتر ہے  
 یہ نتائج نکالے ہیں۔

اولاً جو ابواب سنکرت میں ہیں اور قدیم سریانی یا عربی میں ہی موجود ہیں وہ اصلی  
 کتاب کے حصے ہیں۔

ثانیاً جو ابواب قدیم سریانی اور عربی دونوں میں ہیں اور سنکرت میں نہیں ہیں وہ بھی  
 اصلی ہیں۔

ثالثاً جو ابواب سنسکرت میں ہیں لیکن قدیم سریانی یا عربی میں نہیں پائے جاتے وہ  
اصلی نہیں ہیں اور ہندوستان میں الحاق کئے گئے ہیں۔

مآر دین والا نسخہ نا تمام ہے آخر کا ایک صفحہ گم ہے اور بلا کی حکایت کے سچ کا ایک  
حصہ غائب ہے جس سے یہ گمان ہوتا ہے کہ کاتب غلطی سے دو صفحے اولٹ گیا۔

اس ترجمہ میں کل دس باب ہیں اور ان کی ترتیب یہ ہے۔

پہلا باب۔ شیر اور بلی کی کہانی۔ .....

دوسرا باب۔ کبوتر کی کہانی .. .. .

تیسرا باب۔ بندر اور کچھوے کی کہانی .. .. .

چوتھا باب۔ راہب اور نیولے کی کہانی .. .. .

پانچواں باب۔ چوہے اور بلی کی کہانی .. .. .

چھٹا باب۔ اُلو اور کووونکی کہانی .. .. .

ساتواں باب۔ بادشاہ اور چڑیا کی کہانی .. .. .

آٹھواں باب۔ شیر اور گیدڑ کی کہانی .. .. .

نواں باب۔ بلاؤ کی کہانی .. .. .

دسواں باب۔ چوہوں کے بادشاہ کی کہانی .. .. .

اس فہرست سے معلوم ہو گا کہ سریانی قدیم اور عربی میں ابواب اور ترتیب ابواب

میں کیا فرق ہے۔

## ترجمہ تبت کی زبان میں

شجرہ کے دیکھنے سے معلوم ہوگا کہ ایک ترجمہ سنسکرت سے تبت کی زبان میں ہی ہوا تھا۔ جس وقت بدہ مذہب تبت میں گیا اس کے ساتھ ہی اس مذہب کی کتابیں بھی ملکی زبان میں ترجمہ ہوئیں اور فی الحقیقت اس وقت ہم کو نہ فقط مذہب بدہ کی تاریخ لکھنے میں بلکہ ہندوستان کے تاریخی واقعات ہندوستان کے مصنفین کے سنہین قائم کرنے میں اور ترجموں سے جو غیر ملکوں کے السنہ میں ہونے سے پیش بہا مدد مل رہی ہے۔ افسوس ہے کہ یہ ترجمہ محض ایک ہی کہانی کا ہے جو ڈی ساسی کے نسخہ میں چودھویں ہے۔ اور جیسا کہ اوپر ذکر ہو چکا ہے ویدیسٹیفنر نے اس کو چھاپا ہے۔

بعض محققین یورپ کی رائے ہے کہ کلیلہ دومنہ کی اصل سنسکرت جیسا کہ بن فانی نے لکھا ہے ایک خاص مجموعہ حکایات نہ تھا بلکہ جس وقت بزرگ ہندوستان میں آیا اس نے اور کہانیوں میں سے جو مروج تھیں ایک مجموعہ اپنے طور پر تیار کر کے اس کا ترجمہ پہلوی میں کیا لیکن خواہ یہ اصل ایک کتاب ہو یا مختلف کتابوں کا انتخاب ہو اس میں کسی طرح کا شک نہیں کہ جس قدر کہانیاں قصص و حکایات اس وقت تمام یورپ اور ایشیا میں موجود ہیں اور جن سے ان ملکوں کے خیالات پر ان ملکوں کی تہذیب پر ان ملکوں کی تعلیم اور طرز معاشرت اور اخلاق پر صدہا سال سے اثر پڑ رہا ہے۔ جن حکایات و قصص کے ذریعہ سے ان ملکوں کی زبانوں میں صدہا خیالات صدہا ضرب المثلیں صدہا فقرے شامل ہو گئے ہیں جنکی وجہ سے ان ملکوں کے باشندوں میں جان آئی ہے اور ان کا

شمار انسانوں اور مذہب قوموں میں ہوا ہے۔ ان حکایات و قصص کے بہت بڑے حصہ  
 کا ماخذ بدہ کی کتاب جاتک ہے۔ اور ان کا یورپ میں پھیلانے والا اس خمیر ترقی اخلاقی  
 کو اس روح کا لبد انسانی کو یورپ کے جسم پر مردہ مین ڈالنے والا کون تھا مسلمان تھے۔  
 پس معلوم ہوا کہ مسلمانوں نے نہ فقط علم کی روشنی یورپ میں پھیلانی بلکہ اخلاق کا چراغ  
 بھی یورپ میں مسلمانوں ہی نے روشن کیا نہ فقط ہندسہ و حساب و ہیئت و جغرافیہ  
 و کیمیا کی تعلیم کی بلکہ طرز معاشرت آپس کا بڑا نیک چلنی اور کل وہ فصلتیں جو انسان  
 اور بہائم میں ماہہ الاعتیاد میں سکھائیں۔ نہ فقط یورپ کی دنیا ہی بنائی بلکہ عقلی بھی  
 درست کی۔ حیوں حیوں تحقیق کے ذرائع بڑھتے گئے حیوں حیوں سفر کی وقتیں کم  
 ہوتی گئیں اور مختلف اقوام عالم ایک دوسرے سے ملتے گئے علوم میں ترقی ہوتی گئی  
 جدید تحقیقات میں پرانی تحقیقاتوں کو باطل کرتی گئیں جدید ایجادوں کے ذریعہ سے  
 کائنات کی مختلف قوتوں پر حکومت حاصل ہوتی گئی اور اگر یہی سلسلہ علمی ترقیوں کا قائم  
 رہا تو ممکن ہے کہ ایک دن مسلمانوں کا حصہ ان علوم میں بالکل منفقود ہو جاوے۔  
 لیکن یاد رہے کہ مسلمانوں نے جو اخلاق کی مہر یورپ کے صفحہ سفید پر کی ہے مسلمانوں  
 نے جو خط تہذیب یورپ کے لوح سادہ پر کھنچا ہے وہ خط تقدیر کی طرح سے ابد الابد  
 تک قائم رہے گا۔ فَرَادَهُمُ اللَّهُ شَرًّا وَعِلْمًا وَهَدَاهُمُ الصِّرَاطَ الْمُسْتَقِيمَ  
 فِي الدُّنْيَا وَالْآخِرَةِ مُحَمَّدٍ مَحَمَّدٍ وَآلِهِ الْاِحْمَادِ

دبائے م تیر











